

જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩
કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૦૪/૦૨/૨૦૧૮ રવિવાર

અમદાવાદ શહેર પોલીસ સમાચાર

નશાબંધી તથા જુગાર ધારા હેઠળ ઝડપાયા:-

સમાચાર યાદી નં.૨૩૭/૧૮

શહેર પોલીસે ગઈકાલે નશાબંધી ધારા હેઠળ ૩૩ કેસ કરી, ૩૬ વ્યક્તિઓને ઝડપી, ૩૦૫ લીટર દેશી દારૂ, ૫ બોટલ ઈંગ્લીશ દારૂ, ૨ બિયર ટીન અને ૧ રિક્ષા કબજે કરી હતી. તેમજ જુગારધારા હેઠળ ૬ કેસ કરી ૩૦ વ્યક્તિઓને ઝડપી રોકડ રૂપિયા ૫૨,૬૬૦/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૨૩૮/૧૮

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૫૯ વ્યક્તિઓની અટકાયત કરી હતી. તેમજ પ્રો.હી.૯૩ હેઠળ ૪ વ્યક્તિઓની અટકાયત કરી હતી.

છેતરપીંડીની ફરીયાદ:-

સમાચાર યાદી નં.૨૩૯/૧૮

સરખેજ: કાળીદાસ કાંતીલાલ પટેલ (રહે. શીવાલય પાર્ક વિભાગ-૨ માધવ સ્કુલની બાજુમા વસ્ત્રાલ) એ તા.૦૩/૦૨/૧૮ નારોજ સરખેજ પોલીસ સ્ટેશન ખાતે ફરીયાદ નોધાવી છે. સને ૧૯૯૮ થી ૨૦૦૧ સુધીના સમયગાળા દરમ્યાન આરોપી રમેશભાઈ ચંદુભાઈ પંડ્યા (રહે.આદ્યા લક્ષ્મી સોસાયટી સરખેજ ધોળકા રોડ આઝાદનગર રુશીકેશ સ્કુલની બાજુમા ફતેવાડી સરખેજ) તથા માજી ચેરમેન કેશાજી જીવાજી ઠાકોર (રહે.મીરાનગર સોસાયટી વેજલપુર ગામ) તથા માજી ચેરમેન રમેશચંદ્ર મુળશંકર ત્રીપાઠી (રહે.પુનીતપોળ સરખેજ ગામ) એ ભેગા મળી ધી સીટી તાલુકા ટીચર્સ કોઓ,સોસાયટી લી સહકરી મંડળીમા ખોટા હીસાબો કરી ખોટા વાઉચરો બનાવી નાણાંકીય ગેરરીતી આચરી રૂપિયા ૮,૫૨,૯૪૮/- ની ઠગાઈ કરી છે. આ ગુનાની તપાસ પો.સ.ઇ.શ્રી બી.જે.પાઠક ચલાવે છે.

કાગડાપીઠ: મુકેશભાઈ રણજીતભાઈ લુણીયા (રહે. પ્રયાગ રેસીડેન્સી નિરમા સ્કુલની સામે, બોડકદેવ વસ્ત્રાપુર) એ તા.૦૩/૦૨/૧૮ નારોજ કાગડાપીઠ પોલીસ સ્ટેશન ખાતે ફરીયાદ નોધાવી છે. તા.૧૩/૦૯/૨૦૧૬ થી તા.૨૮/૦૬/૨૦૧૭ સુધીના સમયગાળા દરમ્યાન આરોપી (૧) નિખીલ કરતારસિંગ ઉતાણી અને (૨) અનીલ કરતારસિંગ ઉતાણી (બન્ને રહે. ત્રીજો માળ આકાશ ગંગા ફ્લેટ સમર્પણ સોસાયટી સામે ગાયત્રીનગર ભાવનગર) એ ભેગા મળી રાયપુર હિરાભાઈ માર્કેટ દુકાન નંબર-૭૭ માં પ્રિફેશન નામની દુકાનમાંથી ગારમેન્ટનો માલ રૂપિયા ૫,૩૬,૦૭૩/- ખરીદી કરી નાણાં નહીં ચુકવી છેતરપિંડી કરી છે. આ ગુનાની તપાસ પો.સ.ઇ.શ્રી ડી.વી.ખરાડી ચલાવે છે.

ચોરી:-

સમાચાર યાદી નં.૨૪૦/૧૮

નવરંગપુરા: ઉર્મીશ ઉપેન્દ્રભાઈ ગાંધી (રહે. રોકડનાથ સોસાયટી રેસકોર્ષ સર્કલ વડોદરા) એ નવરંગપુરા પોલીસ સ્ટેશન ખાતે ફરીયાદ નોંધાવી છે. તા.૦૩/૦૨/૧૮ બપોરના ૨/૪૫ વાગ્યાના સુમારે નવરંગપુરા સી.જી રોડ પંચવટી ઓનેસ્ટ રેસ્ટોરન્ટની સામે નિમાર્માણ સ્કુલની નજીક ઉર્મીશ ગાંધીના ગાડીના ડ્રાયવર ગાડીમાં બેઠા હતા ત્યારે ચાર-પાંચ છોકરાઓએ ગાડી નજીક આવી ડ્રાયવરને કહેલ કે તમારા પૈસા પડી ગયા છે, તેમ કહેતા ડ્રાયવર ગાડીમાંથી નીચે ઉતરેલ દરમ્યાન અજાણી વ્યક્તિ ગાંડીમાંથી બેગની ચોરી કરી લઈ ગઈ હતી. બેગમાં આઇ-પેડ, કમ્પ્યુટરની હાર્ડડિસ્ક, પાવર બેન્ક, મોબાઇલ ફોન નંગ-૨, રોકડ રૂપિયા ૨૨,૦૦૦/- તથા જરૂરી કાગળો મળી કુલ રૂપિયા ૫૪,૫૦૦/- મતા હતી. આ ગુનાની તપાસ પો.સ.ઇ.શ્રી પી.ટી.ચૌધરી ચલાવે છે.

સોનાની ચેઇન ખેચી તોડી લઈ ગયા:-

સમાચાર યાદી નં.૨૪૧/૧૮

નિકોલ: અંજનાબહેન પ્રવિણભાઈ ઠોંગા (ઉ.વ.૪૨) (રહે. મોહનનગર સોસાયટી ગુલાબબાગની સામે લાઠી રોડ તા.જી.અમરેલી) તા.૦૩/૦૨/૧૮ બપોરના ૩/૩૦ વાગ્યાના સુમારે નિકોલ ગોપીનાથ બંજ્લોઝની સામેથી ચાલતા પસાર થઈ રહ્યા હતા ત્યારે એક પલ્સર મોટર સાયકલ ઉપર આવેલ (૨૦ થી ૨૨ વર્ષના આશરાના) બે પુરૂષ અંજનાબહેનના ગળામાંથી સોનાનો હાર અને સોનાની ચેઇન મળી કુલ કિંમત રૂપિયા ૧,૭૫,૦૦૦/- ખેચી તોડી લઈ નાસી ગયા હતા. આ અંગેની ફરીયાદ અંજનાબહેન ઠોંગાએ નિકોલ પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઇ. શ્રી પી.જે.ખાંટ ચલાવે છે.

વાહન અકસ્માતમાં મૃત્યુ:-

સમાચાર યાદી નં.૨૪૨/૧૮

શહેરકોટડા: શીવાભાઈ શબાભાઈ વાઘેલા (ઉ.વ.૬૪) (રહે. ન્યુ અભીલાષા એપાર્ટમેન્ટ બોમ્બે હાઉસિંગની પાસે, સીટી ગોલ્ડ સીનેમા સરસપુર) એ શહેરકોટડા પોલીસ સ્ટેશન ખાતે ફરીયાદ નોંધાવી છે કે શીવાભાઈ વાઘેલાનો પુત્ર કૌશીક (ઉ.વ.૪૦) તા.૦૩/૦૨/૧૮ બપોરના ૩/૦૦ વાગ્યાના સુમારે નરોડા રોડ અશોક મીલ નજીકથી પસાર થઈ રહ્યો હતો ત્યારે અજાણ્યા ટ્રકના ચાલકે ટ્રક પુરૂષપે અને બેદરકારીથી ચલાવી ટક્કર મારતા ગંભીર ઈજાઓ થતા સારવાર માટે સીવીલ હોસ્પિટલ લઈ જતા સારવાર દરમ્યાન તેનું મૃત્યુનિપજયું હતું. આ ગુનાની તપાસ પો.સ.ઇ.શ્રી પી.વી. તોકડીયા ચલાવે છે.

દાઝી જતા મૃત્યુ:-

સમાચાર યાદી નં.૨૪૩/૧૮

રિવરફ્રંટ વેસ્ટ: નાસપતીદેવી વા/ઓ ઉમેશપ્રસાદ યાદવ (ઉ.વ.૨૪) (રહે. જે.પી.ની ચાલી કેશવનગર સાબારમતી) તા.૦૨/૦૨/૧૮ બપોરના ૨/૩૦ વાગ્યાના સુમારે પોતાના ઘરે પ્રાયમસ ઉપર ચા બનાવતા હતા ત્યારે પ્રાયમસમાં ભડકો થતા દાઝી ગયા હતા. સારવાર માટે સીવીલ હોસ્પિટલમાં દાખલ કરવામાં આવ્યા હતા. જ્યાં સારવાર દરમ્યાન રાતના ૯/૩૦ વાગે તેમનું મૃત્યુનિપજયું હતું. આ અંગે રિવરફ્રંટ વેસ્ટ પોલીસે અકસ્માત મોત નોંધી આ અંગેની તપાસ મ.પો.કમિ.શ્રી, "ખ" વિભાગ ચલાવે છે.

કારંજ: સાયરાબાનુ મોહમદ રફીકભાઈ શેખ (રહે. જાન સાહેબની ગલી કારંજ) તા.૦૩/૦૨/૧૮ કલાક ૯/૩૦ વાગ્યાના સુમારે પોતાના ઘરે ગેસની સગડી ઉપર રસોઈ બનાવતા હતા ત્યારે ગેસની પાઈપ લીકેઝ હોવાથી ભડકો થતા દાઝી ગયા હતા. સારવાર માટે વા.સા.હોસ્પીટલમાં દાખલ કરવામાં આવ્યા હતા. જ્યાં સારવાર દરમ્યાન તેમનું મૃત્યુનિપજયું હતુ. આ અંગે કારંજ પોલીસે અકસ્માત મોત નોંધી આ અંગેની તપાસ પો.સ.ઈ.શ્રી એ.સી.બારૈયા ચલાવે છે.

આત્મહત્યા:-

સમાચાર યાદી નં.૨૪૪/૧૮

રખિયાલ: નિકિતા તુલસીભાઈ પરમાર (ઉ.વ.૨૧) (રહે. સ્લર્મ ક્વાર્ટસ સુખરામનગર રખિયાલ) એ કોઈ કારણસર તા.૨૩/૦૧/૧૮ બપોરના ૨/૩૦ વાગ્યાના સુમારે પોતાના ઘરે દુપટ્ટા વડે ગળેફાસો ખાતા ઈજાઓ થતા સારવાર માટે એલ.જી.હોસ્પીટલમાં દાખલ કરવામાં આવ્યા હતા જ્યાં સારવાર દરમ્યાન તા.૦૩/૦૨/૧૮ કલાક ૪/૫૦ વાગે તેમનું મૃત્યુ નિપજયું હતુઆ અંગે રખિયાલ પોલીસે અકસ્માત મોત નોંધી આ અંગેની તપાસ મ.સ.ઈ.શ્રી બાબુભાઈ વરવાભાઈ ચલાવે છે.

ઇસનપુર: નીતીનભાઈ જયંતિભાઈ ગાંધી (ઉ.વ.૫૦) (રહે. વ્રજ વિહાર એપાર્ટમેન્ટ ઘોડાસર) એ કોઈ કારણસર તા.૦૧/૦૨/૧૮ રાતના ૯/૧૫ વાગ્યાના સુમારે પોતાના ઘરે ઝેરી દવા પી લીધી હતી. સારવાર માટે એલ.જી.હોસ્પીટલમાં દાખલ કરવામાં આવ્યા હતા જ્યાં સારવાર દરમ્યાન તા.૦૩/૦૨/૧૮ કલાક ૮/૩૦ વાગે તેમનું મૃત્યુ નિપજયું હતુઆ અંગે ઇસનપુર પોલીસે અકસ્માત મોત નોંધી આ અંગેની તપાસ મ.સ.ઈ.શ્રી ખોડાભાઈ રામાભાઈ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.